

101. L-Onor. Evarist Bartolo jipproponi:

Li din il-Kamra tar-Rappreżentanti;

Billi din is-sena l-istudenti li marru japplikaw biex f'Ottubru 1999 jidhlu jistudjaw fil-Fakultà tal-Medicina u Kirurġija u ġew infurmati li l-applikanti għall-kors ta' *Doctor of Medicine and Surgery* (M.D.), minbarra li jkollhom '*General Entry Requirements*' irid ikollhom:

“(A) Advanced Level passes at Grade B or better in:

Biology and Chemistry

and

(B) An Intermediate level pass at Grade B or better in any subject except Environmental Science,

Provided that all these qualifications have been obtained in one sitting.

Note. As from October 1999 admission is open to all eligible applicants without a limited number.”

Billi f'daqqa waħda nbidlu bil-moħbi r-rekwiżiti ta' dan il-kors u ddaħlu studenti li kellhom kwalifiki iżjed baxxi minn dawk imħabbra pubblikament u b'hekk fost oħrajn giet aġevolata bint il-Ministru tas-Saħħa Louis Deguara;

U billi dan jagħmel ħsara lir-reputazzjoni tal-Università u lis-serjetà tas-sistema edukattiva kollha u jagħti l-messaġġ ħażin liż-żgħażaġh tagħna li aktar importanti min int, mil-liema familja ġej u lil min taf milli x'taf u l-ħila tiegħek;

Din il-Kamra tirrakomanda li *in vista* ta' dawn iċ-ċirkustanzi kollha jiġi deċiż li ssir inkjesta parlamentari biex isiru magħrufa l-fatti kollha li wasslu bex jinbidlu r-rekwiżiti għad-dhul fil-kors ta' *Doctor of Medicine and Surgery* (M.D.), liema nkjesta parlamentari għandha jkollha dawk inkjesta mwaqqfa taħt il-Kap. 273 tal-Liġijiet ta' Malta, u san sabiex ikun hemm aċċess sħiħ għal files, dokumenti u rapporti konnessi ma' dan il-każ u b'hekk jiġi garantit l-oġġla grad ta' trasparenza fit-tmexxija ta' din l-inkjesta;

Din il-Kamra taqbel ukoll li din l-inkjesta parlamentari tkun immexxija minn numru ndaq ta' deputati miż-żewġ naħat tal-Kamra b' *Chairperson* maqbul miż-żewġ naħat u l-membri magħzula biex jagħmlu din l-inkjesta jkollhom id-dritt li jsejġu xhieda, jagħtu l-ġurament u jaħtru esperti biex jgħinuhom jaslu għall-verità tal-fatti.

20.10.1999